



سوال

(178) دائیں ہاتھ سے مسواک کرنا افضل ہے

جواب

السلام علیکم ورحمۃ اللہ وبرکاتہ

آدمی مسواک دائیں ہاتھ سے کرے یا بائیں ہاتھ سے، شرعی حکم اس میں کیا ہے؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

شیخ الاسلام ابن تیمیہؒ اپنے فتاویٰ ((108/21 میں کہتے ہیں: جب ان سے سوال ہوا کہ مسواک کرنا دائیں ہاتھ سے اولیٰ ہے یا اس کے برعکس اور کیا بائیں ہاتھ سے مسواک کرنے والے پر انکار جائز ہے؟ افضل کون سا ہے؟۔

تو انہوں نے جواب دیا: الحمد للہ رب العالمین۔ افضل بائیں ہاتھ سے مسواک کرنا ہے، امام احمد نے اس پر تصریح کی ہے اور ہمیں معلوم نہیں کہ ائمہ میں سے کسی نے مخالفت کی ہو اور یہ اس لئے کہ مسواک ”اماطۃ الاذنی“ کے باب سے ہے ہو یہ ناک صاف کرنے جیسا ہے اور اسی طرح جس چیز میں اذیت والی چیز کا ازالہ ہو اور یہ بائیں ہاتھ سے ہوگا جیسے استنجاء وغیرہ جس میں ازالہ نجاست ہے، بائیں ہاتھ سے ہوتا ہے اور ازالہ نجاست کے واجب اور مستحب سب ہی بائیں ہاتھ سے کئے جاتے ہیں۔

افعال دو نوع کے ہوتے ہیں:

1- ایک وہ جو دونوں اعضاء میں مشترک ہوتے ہیں۔

2- دوم: وہ جو کسی ایک کے ساتھ خاص ہوتے ہوتے ہیں اور شریعت کے مستقر قواعد یہ ہیں کہ جن افعال میں دائیں بائیں دونوں جانب شریک ہوتے ہیں تو دائیں کو مقدم رکھا جاتا ہے کرامت کی وجہ سے، جیسے وضوء اور غسل ہوا اور مسواک کرنے دایاں طرف، بغلوں کے بال اکھیرنا، لباس اور جوتا پہننا، مسجد اور گھر میں داخل ہونا اور بیت الخلاء سے نکلنا وغیرہ۔

اور اس کے برعکس کاموں میں بائیں کو مقدم کیا جائے گا۔ جیسے بیت الخلاء میں داخل ہونا، جوتا ہارنا، مسجد سے نکلنا اور وہ کام جو ان میں کسی ایک طے ساتھ خاص ہیں تو اگر اس کا شمار باب الکرامۃ میں ہے تو دائیں ہاتھ سے ہوگا جیسے کھانا پینا، مصافحہ کرنا، کتاب پکڑنا پکڑانا اور اس طرح دیگر امور، اور اس کے برعکس کام بائیں ہاتھ سے ہونگے جیسے ڈھیلے استعمال کرنا، ذکر کو چھونا، ناک صاف کرنا وغیرہ۔ پھر آگے تفصیل بیان کی ہے۔

اور الشیخ ابن شمیم سے پوچھا گیا کہ انسان مسواک دائیں ہاتھ سے کرے یا بائیں ہاتھ سے؟

تو آپ نے جواب دیا: یہ محل اختلاف ہے، بعض علماء کہتے ہیں کہ مسواک دائیہاتھ سے کرے، کیونکہ مسواک سنت ہے اور سنت اللہ کی اطاعت اور تقرب کا ذریعہ ہے تو بائیں ہاتھ سے کرنا مناسب نہیں ہے کیونکہ بایاں ہاتھ اذیت والی چیزوں کی طرف بڑھایا جاتا ہے۔ اور دوسرے علماء کہتے ہیں بائیں ہاتھ سے کرنا افضل ہے، اس لئے کہ مسواک کرنا ازالہ اذیٰ ہے اور ازالہ اذیٰ بائیں ہاتھ سے ہوتا ہے جیسے استنجاء اور ڈھیلوں کا استعمال، تو یہ بائیں ہاتھ سے ہوتے ہیں 8 دائیں ہاتھ سے نہیں۔

کچھ اور علماء اس میں فرق کرتے ہیں وہ کہتے ہیں کہ اگر مسواک منہ کی صفائی کے لئے ہو جیسے نیند سے بیداری پر کیا جائے یا ازالہ اذیٰ کے لئے تو یہ بائیں ہاتھ کے ساتھ ہونا چاہیے اور اگر صرف عبادت و تقرب کے طور پر ہو جیسے وضو کرنے کے بعد مسواک کیا جائے تو یہ دائیں ہاتھ سے ہونا چاہیے۔ الحمد للہ اس مسئلے میں وسعت ہے، جس طرح کوئی چاہے مسواک کر سکتا ہے کیونکہ کوئی واضح نص موجود نہیں ہے الخ۔

میں کہتا ہوں: البوداود ((217/2 برقم)) 414 کتاب اللباس باب الانخال میں حدیث آئی ہے۔

عائشہ سے روایت ہے وہ کہتی ہیں کہ رسول اللہ ﷺ جہاں تک استطاعت ہوئی طہارت، کٹھی اور جوتا پہننے سمیت اپنے تمام کاموں میں دایاں طرف پسند فرماتے تھے اور مسلم نے ”فی شانہ کھ“ ذکر نہیں کیا، مسواک کا ذکر کیا ہے اور اس کی سند صحیح ہے، البوداود کہتے ہیں: روایت کیا ہے شعبہ سے معاذ نے اور اس نے (وسواک) ذکر نہیں کیا، اور اس طرح بخاری اور ابن ماجہ (69/1 برقم: 401) میں روایت کیا ہے۔

عظیم آبادی نے عون المعبود ((118/4 میں کہا ہے کہ امام نووی کہتے ہیں:

”شریعت کا مستمر قاعدہ یہ ہے کہ اگر کوئی کام کرامت والا ہے ہے جیسے کپڑے یا شلوار پہننا، موزے پہننا، مسجد میں داخل ہونا، مسواک کرنا، سرمہ لگانا، ناخن کاٹنا، مونچھیں کترنا، بالوں کی کٹھی کرنا، بغلوں کے بال اکھیرنا، سرمونڈھنا، نماز میں سلام پھیرنا، طہارت طے اعضاء کا دھونا، بیت الخلاء سے نکلنا، کھانا پینا، مصافحہ کرنا، حجر اسود کا استلام کرنا، اور اس کے علاوہ جو ان جیسے کام ہوں تو ان میں دائیں طرف سے شروع کرنا مستحب ہے۔

اور اس کے برعکس ہوں جیسے بیت الخلاء میں داخل ہونا، مسجد سے نکلنا، ناک صاف کرنا، استنجاء کرنا، کپڑے یا شلوار یا موزے اتارنا، اور ان جیسے دیگر کام، تو ان میں بایاں طرف مستحب ہے اور سب دائیں طرف کی کرامت اور شرافت کی وجہ سے ہے۔

مراجعہ کریں النووی شرح مسلم ((132/1

اور حافظ ابن حجر نے فتح الباری ((216/1 میں اس روایت کی طرف اشارہ کرتے ہوئے کہا ہے: البوداود نے مسلم بن ابراہیم اس نے شعبہ سے لفظ (وسواک) زیادہ بیان کیا ہے۔

اور رد المحتار ((28/1 میں ہے: ”اس کا دائیں ہاتھ سے پکڑنا مستحب ہے۔ اسی طرح البحر والنہر میں ہے: اور الدرمی کہتا ہے: ”یہی منقول ومتواتر چلا آ رہا ہے۔“

بظاہر یہ معلوم ہوتا ہے کہ نبی ﷺ سے منقول ہے لیکن اس کے محشی علامہ نوح آفندی کہتے ہیں: ”میں کہتا ہوں دعویٰ نقل کے لئے نقل کی ضرورت ہے جو موجود نہیں ہے۔ زیادہ سے زیادہ یہی کہا جاسکتا ہے کہ باب تطہیر سے ہے تو دائیں ہاتھ سے مستحب ہے جیسے کلی کرنا اور باب ازالہ اذیٰ سے ہے تو بائیں ہاتھ سے مستحب ہے۔

ظاہر دوسرا قول ہے جیسے کہ امام مالک سے مروی ہے اور اول قول کے لئے استدلال کیا جاسکتا ہے اس سے جو عائشہ کی حدیث میں بعض طرق میں آیا ہے کہ نبی ﷺ کٹھی کرنے، جوتا پہننے، طہارت کرنے اور مسواک کرنے میں دائیں طرف سے شروع کرنا پسند کرتے تھے اور وارد ہے کہ منہ کے دائیں جانب سے شروع کرنا مراد ہے۔“۔ تلخیص کے ساتھ۔



میں کہتا ہوں : یہ تاویل مطلق کو مقید کرنے کے مترادف ہے اور حدیث میں قید لگانا جائز نہیں ہے جبکہ اس کی دلیل نہ ہو تو افضل میری رائے میں مسواک دہانے سے کرنا ہے اس صحیح حدیث کی وجہ سے ۔

هذا ما عندي والله أعلم بالصواب

فتاویٰ الدین الخالص

ج 1 ص 400

محدث فتویٰ